

नेपाल गजेट

भाग ४

श्री ५ को सरकारद्वारा प्रकाशित

काठमाडौं माघ २२ गते २०१६ साल

श्री ५ को सरकार

उद्योग तथा वाणिज्य मन्त्रालयको

सूचना

व्यापारीहरूले नेपाल अधिराज्यमा तयार भएको वा उत्पादन भएको वस्तुहरू समुद्रपारका देशहरूमा निकासी गरी कमाएको विदेशी मुद्रामध्येबाट जूटमा ४० तेलहनमा ५० र अरु सबै विविध विषयहरूमा ६० प्रतिशतको विदेशी मुद्राको दरले समुद्रपारका मुलुकहरूबाट पैठारी गर्न पाउने गरी मिति २०१६।१०।२३ को नेपाल गजेट भाग ४ मा प्रकाशित भएकोमा नेपालको बढ्दो अन्तर्राष्ट्रिय व्यापारलाई अझ प्रोत्साहन दिई निर्यात व्यापारमा अझ विकास गराउने उद्देश्यले निजहरूले कमाएको भारतीय मुद्रा बाहेक अरु विदेशी मुद्राबाट देहाय बमोजिमको अनुपातमा श्री ५ को सरकारले मनाही नगरेको देहाय बमोजिमको माल सामानहरू समुद्रपारका देशहरूबाट प्राथमिकताको आधारमा निकासी पैठारी (समुद्रपार) लाइसेन्स नियम २०१४ को रीत पुण्याई इम्पोर्ट गर्न दिइने र विदेशी मुद्राको जोड आर्थिक वर्षभित्रमा गरिने गरी मिति २०१६।६।१६ मा श्री ५ को सरकारले निर्णय गरेकोले सर्वसाधारणको जानकारीको लागि यो सूचना प्रकाशित गरिएको छ ।

(क) ने.रु. १,००,००० सम्म आर्जन गर्नेलाई आर्जन गरेको परिमाणका ३५ प्रतिशत दिइनेछ ।

(ख) ने.रु. १,००,००० भन्दा बढी २०,००,००० सम्ममा ४० प्रतिशत दिइनेछ ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ग) ने.रु. २०,००,००० भन्दा बढी ४०,००,००० सम्ममा ५० प्रतिशत दिइनेछ ।
 (घ) ने.रु. ४०,००,००० भन्दा बढी ६०,००,००० सम्ममा ६० प्रतिशत दिइनेछ ।
 (ङ) ने.रु. ६०,००,००० भन्दा बढी १,००,००,००० सम्ममा ७० प्रतिशत दिइनेछ ।
 (च) ने.रु. १,००,००,००० भन्दा बढी कमाउनेलाई ७५ प्रतिशत दिइनेछ ।
१. आयात निर्यात व्यापार श्री ५ को सरकारबाट स्वीकृत नेपालस्थित बैङ्कबाट गर्नुपर्नेछ ।
 २. नेपाल राष्ट्रबैङ्कलाई वेचनुपर्ने विदेशी मुद्रा व्यवस्था गरी अरु व्यापार सटही (Barter) पनि गर्न दिइनेछ ।
 ३. सटही व्यापार (Barter) बाट पैठारी भएको माल सामान निर्यात लाइसेन्स पाएमा निर्यात गर्न पनि दिइनेछ ।
 ४. यो नीति २०१६।२० को निर्यातको हिसाबबाट कार्यान्वित गरिनेछ ।

पैठारी गरिने मालसामानको सूची

१. औद्योगिक मेशिन कल पूर्जा बिजुलीको सामान र स्पेयर पार्टसहरू ।
२. कच्चा सामान, क्यामिकल, फर्टिलाइजर ।
३. निर्माणको सामान, रुफिङ्सिट्स, सिमेन्ट फलाम आदि ।
४. कपडा उलन तथा फाइबर ।
५. चिनी, दूध र अरु खाद्यान्नहरू ।
६. पुस्तक पत्रपत्रिका आदि ।
७. यातायातको साधन मोटर, ट्रक, बस, जीप, कार र स्पेयर पार्टसहरू ।
८. ट्याक्टर कृषि औजार र पार्टस ।
९. दुरिष्टको निमित्त मदिरा सिगरेट, र डिब्बाबन्दी खाना ।
१०. औषधि र डाक्टररी औजारहरू ।
११. खास किसिमको वनस्पति खास किसिमको पेन्ट बार्नेश इत्यादि ।
१२. वाणिज्य विभागले आवश्यक ठहर्‍याएका अन्य वस्तुहरू ।

यस मन्त्रालयबाट मिति २०१६।१०।२३ को नेपाल रजेट भाग ४ मा प्रकाशित सूचना खारेज गरेको छ ।

आज्ञाले-

एस. डी. कृष्णबम मल्ल
 श्री ५ को सरकारको सचिव,
 उद्योग वाणिज्य मन्त्रालय ।

गोरखापत्र छापाखानामा मुद्रित ।

अधिकारिकता मुद्रण विभागबाट प्रमाणित गरिएपछि मात्र लागु हुनेछ।